

## Wárágã Páwũlõ 'bã sīlé Fīlīmónã nī rī

<sup>1</sup> Wárágã 'dī angá mádrī ma Páwũlõ umbélé mǎbúsũ gá ijó Kúrísītõ Yésũ drī ũlũná sī rī 'i, āzī ĩmi āmã ádrīpī Tīmītiyõ be cící. Ásī wárágã 'dī Fīlīmónã āmã ádrīpī āmã lélé ambamba āzī ngalépi āma abe rī nī, <sup>2</sup> āmã ámvõpī Āfiyã, āzila Ārīkípõ ásīkárī rú āma abe rī, āzila 'bá Yésũ ā'ílépi rá, ru tralépi mí drīko gá 'dī 'banî.

<sup>3</sup> Lětáná uyanã kóru āzila ásī ĩgbẽ Ādróná āmã Átépī āzila Úpī āma āni Yésũ Kúrísītõ drī rī 'bã adru ĩmi abe.

*Páwũlõ 'bã āwã'difõ fējó āzila Ādróná zijó rī*

<sup>4</sup> Ma ú'dú píri sī Ādróná ní āwã'difõ fẽ mání ĩ'di zī agá míní Fīlīmónã, <sup>5</sup> ā'dusīku ári ijó arelé ā'ítáná mí āni Úpī āma āni Yésũ drī gá āzila mí lětáná 'bá píri Ādróná āni 'dī kí uru'ba gá rī drī gá. <sup>6</sup> Ma Ādróná zī, tī icíma āma āni ĩmi abe ĩmi 'bá ā'ítánã trū 'dī 'badrī 'bã zo drī gá drī gá ijó idélé múké rī agá sī. Ijó idélé ĩni 'dī 'bã fẽ dīzã Kúrísītõ nī. <sup>7</sup> Áma āmgbã ĩsú āyīkõ āmbógó, āzila ásī ũnmīñá mgbã la, lětáná mídrī sī, má ádrīpī, ásī ĩgbẽ mídrī fẽ āyīkõ 'bá Ādróná drī kí ásī gá rá.

*Páwũlõ 'bã māmálá Ũnésēmũ sī*

8 Ijọ 'dĩ sī, má icó tá míní ijọ jolé drī ũkpó sī, mí ádrìpì Kúrísītō agá rī áni, āzila fẹjó la mí idé āko mà lèlé mí idé rī. 9 Wó má a'ì dó mí áma tì arejó ijọ 'dĩ gá 'dâ lètáná sī, ma Páwũlọ, āmbá ru, sáwā 'dĩ sī mǎbúsũ gá ijọ Kúrísītō Yésũ drì gá rī sī rī 'i.

10 Má a'ì mí 'i adrujó mà ngópì Ûnésēmũ Yésũ Kúrísītō agá rī ní ásì ìgbé sī, ã'dusíku ì'di dó mà ngótì mgbā Yésũ agá rī 'i, má acá ì'dinì átépì rú úríní sī mánì adrujó mǎbúsũ gá rī sī.

11 Ûnésēmũ ándrá míní āzì kóru, wó ú'dì'da acá dó 'bá múké āzì āni la rú āmaní mí be ìrì trá.

12 Ma ì'di tì pē mí rùlé 'dĩ, nze áma ásì 'dùlé ìndì.

13 Álē tí ì'di tǎmbalé má rú 'dólé ũgũgõ, ì'di dó sī áma āzā ko ími kẹjì gá, mà drī adru agá mǎbúsũ gá nǎrórō trū drì gá ijọ mgbā Yésũ drì ũlũná sī rī gá. 14 Wó álē ijọ idélé ími tì kóru ku, āzākoma mí fèlé mánì rī 'bā adru ími ũnmiñá sī ku, rá

la 'ba angá ími ásì gá mí lètáná sī. 15 Ûnésēmũ apá nǎ bāsì mí rùlé ìni rá la, mí ìsù rú sī mí ngá vùlé jǎ 'dâ ìni. 16 Adru dó ú'dì'da rī gá átì'bó ru

ìni á'dùsì ku, wó alì 'dĩ drī gá sī rá, ì'di dó ãmā ádrìpì lèlé Yésũ agá rī, mánì rī gá ijọ la āmbógó ru, ì'di ijọ la adru mínì āmbógó ru adru ì'di 'bā adrujó átì'bó ru rī sī á'dùsì ku, wó ì'di 'bā adrujó

mí ádrìpì āzì ru Úpì Yésũ agá rī sī.

17 Ídrī áma ā'ì ími āzì ru rá, mí a'ì vā ì'di cécé mí tá áma a'ìlé mídrìko gá rī 'bā áni. 18 Drī ijọ āzì iza mí rú rá, jòku ũgũ mí āko āzì yā áni, mí a'ì ì'di mádrì, ma ũfè la ma 'i. 19 Ma Páwũlọ 'i, ásì wárágá 'dĩ áma mgbā rī 'bā drì sī, ma tì la

ũfě rá. Ádrĩ ájé ími ãzã ko agá ku, mí icó ájé ídri ú'dí Yēsũ agá 'dĩ ịsùlé ku, ịjọ 'dĩ sī, ími ídri ỉ'di mà ãko rú.

<sup>20</sup> Má ádrípi, mí ã'ĩ mání ịjọ ãlu 'dĩ idélé, Úpí 'bã ịjọ sī, ịsũ ịyị ịgbé áma ásí gá Kúrísītō sī. <sup>21</sup> Áma ásí ũkpó ru mà wárágã 'dĩ sī agá, ã'dusĩku ánị rá mi ịjọ mà a'ílé 'dĩ idé ỉ'di ịjọ má a'ílé 'dĩ ndě rá.

<sup>22</sup> Má a'ị mí idé mání ịjọ 'dĩ 'i, mí idé jō mání ãngũ sī ũmvu sujó la rá, ã'dusĩku á'bã áma ásí gá, Ādróná la mí zịtáná umvi áma ujajó mí rùlé gbōrú rá.

<sup>23</sup> Ịpãfúrã mà mǎbúsũ ãzí Kúrísītō Yēsũ agá rĩ, zị mi cící, <sup>24</sup> ãzıla 'bá ãmã ãzị ngajó ỉ'ba abe Mǎrǎkō 'i, Ārīsītāríkō kí Dēmásĩ trũ ãzıla Lúkã 'i, zị kí mí ịndĩ.

<sup>25</sup> Lětáná uyanâ kóru Úpí ãma ãni Yēsũ Kúrísītō drị 'bã adru ịmi drị gá pírí.

## **Ījò Ú'dí rĩ**

### **The Holy Bible in the Aringa language of Uganda**

copyright © 2018 Wycliffe Bible Translators, Inc.

Language: (Aringa)

Contributor: SIL International (in Africa)

All rights reserved.

2020-11-11

---

PDF generated using Haiola and XeLaTeX on 21 Feb 2024 from source files dated 29 Jan 2022

695104cf-f1e1-5cdd-8e7e-1df2480da505